





कस की यात्रा ">> ळ्यम्ाा 


ह्म पाँच मित्रों ने तय किया कि शाम चार बजे की बस से चलें। पन्ना से 
इसी कंपनी की बस सतना के लिए घंटे भर बाद मिलती है जो जबलपुर की 
ट्रेन मिला देती है। सुबह घर पहुँच जाएँगे। हम में से दो को सुबह काम पर 
हाजिर होना था इसीलिए वापसी का यही रास्ता अपनाना ज़रूरी था। लोगों ने 
सलाह दी कि समझदार आदमी इस शाम वाली बस से सफ़र नहीं करते। क्‍या 
रास्ते में डाकू मिलते हैं? नहीं, बस डाकिन हे। 

बस को देखा तो श्रद्धा उमड़ पड़ी। खूब वयोवृद्ध थी। सदियों के अनुभव 
के निशान लिए हुए थी। लोग इसलिए इससे सफ़र नहीं करना चाहते कि 
वृद्धावस्था में इसे कष्ट होगा। यह बस पूजा के योग्य थी। उस पर सवार कैसे 
हुआ जा सकता है! 

बस-कंपनी के एक हिस्सेदार भी उसी बस से जा रहे थे। हमने उनसे 
पूछा-“यह बस चलती भी हे?” वह बोले-“चलती क्यों नहीं है जी! अभी 
चलेगी।” हमने कहा-“वही तो हम देखना चाहते हैं। अपने आप चलती है 
यह? हाँ जी, ओर केसे चलेगी?” 

गज़ब हो गया। ऐसी बस अपने आप चलती हे। 

हम आगा-पीछा करने लगे। डॉक्टर मित्र ने कहा-“डरो मत, चलो! बस 
अनुभवी है। नयी-नवेली बसों से ज्यादा विश्वसनीय है। हमें बेटों की तरह 
प्यार से गोद में लेकर चलेगी।” 

हम बेठ गए। जो छोड़ने आए थे, वे इस तरह देख रहे थे जेसे अंतिम 
विदा दे रहे हैं। उनकी आँखें कह रही थीं-“आना-जाना तो लगा ही रहता है। 
आया है, सो जाएगा-राजा, रंक, फकीर। आदमी को कूच करने के लिए एक 
निमित्त चाहिए।” 

इंजन सचमुच स्टार्ट हो गया। ऐसा, जैसे सारी बस ही इंजन है और हम 
इंजन के भीतर बैठे हैं। काँच बहुत कम बचे थे। जो बचे थे, उनसे हमें बचना 
था। हम फ़ौरन खिड़की से दूर सरक गए। इंजन चल रहा था। हमें लग रहा 
था कि हमारी सीट के नीचे इंजन है। 

बस सचमुच चल पडी और हमें लगा कि यह गांधीजी के असहयोग और 
सविनय अवज्ञा आंदोलनों के वक्‍त अवश्य जवान रही होगी। उसे ट्रेनिंग मिल 
चुकी थी। हर हिस्सा दूसरे से असहयोग कर रहा था। पूरी बस सविनय अवज्ञा 
आंदोलन के दौर से गुजर रही थी। सीट का बॉडी से असहयोग चल रहा था। 
कभी लगता सीट बॉडी को छोड़कर आगे निकल गई है। कभी लगता कि 
सीट को छोड़कर बॉडी आगे भागी जा रही है। आठ-दस मील चलने पर सारे 
भेदभाव मिट गए। यह समझ में नहीं आता था कि सीट पर हम बैठे हैं या 
सीट हम पर बैठी है। 

एकाएक बस रुक गई। मालूम हुआ कि पेट्रोल को टंकी में छेद हो गया 
है। ड्राइवर ने बाल्टी में पेट्रोल निकालकर उसे बगल में रखा और नली डालकर 
इंजन में भेजने लगा। अब में उम्मीद कर रहा था कि थोड़ी देर बाद बस-कंपनी 
के हिस्सेदार इंजन को निकालकर गोद में रख लेंगे और उसे नली से पेट्रोल 
पिलाएँगे, जैसे माँ बच्चे के मुँह में दूध की शीशी लगाती है। 

बस को रफ़्तार अब पद्रह-बीस मील हो गई थी। मुझे उसके किसी हिस्से 
पर भरोसा नहीं था। ब्रेक फेल हो सकता है, स्टीयरिंग टूट सकता है। प्रकृति 
के दृश्य बहुत लुभावने थे। दोनों तरफ़ हरे-भरे पेड़ थे जिन पर पक्षी बैठे थे। 
में हर पेड को अपना दुश्मन समझ रहा था। जो भी पेड आता, डर लगता कि 
इससे बस टकराएगी। वह निकल जाता तो दूसरे पेड का इंतजार करता। झील 
दिखती तो सोचता कि इसमें बस गोता लगा जाएगी। 

एकाएक फिर बस रुको। ड्राइवर ने तरह-तरह को तरकोबें कों पर वह 
चली नहीं। सविनय अवज्ञा आंदोलन शुरू हो गया था, कंपनी के हिस्सेदार 
कह रहे थे-“बस तो फर्स्ट क्लास है जी! यह तो इत्तफ़ाक की बात है।” 

क्षीण चाँदनी में वक्षों की छाया के नीचे वह बस बड़ी दयनीय लग रही 
थी। लगता, जैसे कोई वृद्धा थककर बैठ गई हो। हमें ग्लानि हो रही थी कि 
बेचारी पर लदकर हम चले आ रहे हैं। अगर इसका प्राणांत हो गया तो इस 
बियाबान में हमें इसको अत्येष्टि करनी पड़ेगी। 

हिस्सेदार साहब ने इंजन खोला और कुछ सुधारा! बस आगे चली। उसकी 
चाल और कम हो गई थी। 

धीरे-धीरे बुद्धा की आँखों की ज्योति जाने लगी। चाँदनी में रास्ता टटोलकर 
वह रेंग रही थी। आगे या पीछे से कोई गाड़ी आती दिखती तो वह एकदम 
किनारे खडी हो जाती और कहती-“निकल जाओ, बेटी! अपनी तो वह उम्र 
ही नहीं रही।” 

एक पुलिया के ऊपर पहुँचे ही थे कि एक टायर फिस्स करके बेठ गया। 
वह बहुत जोर से हिलकर थम गई। अगर स्पीड में होती तो उछलकर नाले 
में गिर जाती। मैंने उस कंपनी के हिस्सेदार की तरफ़ पहली बार श्रद्धाभाव 
से देखा। वह टायरों की हालत जानते हैं फिर भी जान हथेली पर लेकर इसी 
बस से सफ़र कर रहे हैं। उत्सर्ग को ऐसी भावना दुर्लभ है। सोचा, इस आदमी 
के साहस और बलिदान भावना का सही उपयोग नहीं हो रहा है। इसे तो 
किसी क्रांतिकारी आंदोलन का नेता होना चाहिए। अगर बस नाले में गिर 
पड़ती और हम सब मर जाते तो देवता बाँहें पसारे उसका इंतज़ार करते। 
कहते-“ वह महान आदमी आ रहा है जिसने एक टायर के लिए प्राण दे दिए। 
मर गया, पर टायर नहीं बदला।” 

दूसरा घिसा टायर लगाकर बस फिर चली। अब हमने वकत पर पन्ना 
पहुँचने की उम्मीद छोड़ दी थी। पन्ना कभी भी पहुँचने की उम्मीद छोड़ दी 
थी। पन्ना क्‍या, कहीं भी, कभी भी पहुँचने की उम्मीद छोड दी थी। लगता 
था, जिंदगी इसी बस में गुजारनी हे और इससे सीधे उस लोक को प्रयाण कर 
जाना है। इस पृथ्वी पर उसकी कोई मंजिल नहीं है। हमारी बेताबी, तनाव 
खत्म हो गए। हम बडे इत्मीनान से घर की तरह बेठ गए। चिता जाती रही। 
हँसी-मज़ाक चालू हो गया। 


-हरिशंकर परसाई 

क ी 
है कारण बताए 
।. “मैंने उस कंपनी के हिस्सेदार की तरफ़ पहली बार श्रद्धाभाव से देखा।” 
° लेखक के मन में हिस्सेदार साहब के लिए श्रद्धा क्यों जग गई? 
2. “लोगों ने सलाह दी कि समझदार आदमी इस शाम वाली बस से सफ़र नहीं 
करते। ” 
° लोगों ने यह सलाह क्‍यों दी? 
3. “ऐसा जैसे सारी बस ही इंजन है और हम इंजन के भीतर बेठे हैं।” 
° लेखक को ऐसा क्यों लगा? 
4. “गजब हो गया। ऐसी बस अपने आप चलती है।” 
° लेखक को यह सुनकर हैरानी क्यों हुई? 
5. “में हर पेड़ को अपना दुश्मन समझ रहा था।” 
° लेखक पेड़ों को दुश्मन क्यों समझ रहा था? 


पाठ से आगे 


।. “सविनय अवज्ञा आंदोलन' किसके नेतृत्व में, किस उद्देश्य से तथा कब हुआ 
था? इतिहास को उपलब्ध पुस्तकों के आधार पर लिखिए। 
2. सविनय अवज्ञा का उपयोग व्यंग्यकार ने किस रूप में किया है? लिखिए। 
. आप अपनी किसी यात्रा के खट्रे-मीठे अनुभवों को याद करते हुए एक लेख 
लिखिए। 


७) 


Y मन-बहलाना 


° अनुमान कीजिए यदि बस जीवित प्राणी होती, बोल सकती तो वह अपनी 
बुरी हालत और भारी बोझ के कष्ट को किन शब्दों में व्यक्त करती? 
लिखिए। 

शू भाषा की बात 


Fh 


, बस, वश, बस तीन शब्द हें-इनमें बस सवारी के अर्थ में, वश अधीनता 


के अर्थ में, और बस पर्याप्त (काफी) के अर्थ में प्रयुक्त होता हे, जेसे-बस 
से चलना होगा। मेरे वश में नहीं है। अब बस करो। 
° उपर्युक्त वाक्यों के समान वश और बस शब्द से दो-दो वाक्य बनाइए। 


, “हम पाँच मित्रों ने तय किया कि शाम चार बजे की बस से चलें। पन्ना 


से इसी कंपनी की बस सतना के लिए घंटे भर बाद मिलती है।” 

ऊपर दिए गए वाक्यों में ने, की, से आदि वाक्य के दो शब्दों के बीच 
संबंध स्थापित कर रहे हैं। ऐसे शब्दों को कारक कहते हैं। इसी तरह दो 
वाक्यों को एक साथ जोड़ने के लिए 'कि' का प्रयोग होता है। 

° कहानी में से दोनों प्रकार के चार वाक्यों को चुनिए। 


. “हम फ़ौरन खिड़की से दूर सरक गए। चाँदनी में रास्ता टटोलकर वह रेंग 


रही थी।” 

दिए गए वाक्यों में आई 'सरकना' और 'रेंगना' जेसी क्रियाएँ दो प्रकार की 
गतियाँ दर्शाती हैं। ऐसी कुछ और क्रियाएँ एकत्र कीजिए जो गति के लिए 
प्रयुक्त होती हैं, जेसे-घूमना इत्यादि। उन्हें वाक्यों में प्रयोग कीजिए। 


. “काँच बहुत कम बचे थे। जो बचे थे, उनसे हमें बचना था।” 


इस वाक्य में “बच' शब्द को दो तरह से प्रयोग किया गया है। एक 'शेष' 
के अर्थ में और दूसरा 'सुरक्षा' के अर्थ में। 

नीचे दिए गए शब्दों को वाक्यों में प्रयोग करके देखिए। ध्यान रहे, एक ही 
शब्द वाक्य में दो बार आना चाहिए और शब्दों के अर्थ में कुछ बदलाव 
होना चाहिए। 

(क) जल (ख) हार 


. बोलचाल में प्रचलित अंग्रेजी शब्द “फर्स्ट क्लास' में दो शब्द हैं- फर्स्ट और 


क्लास। यहाँ क्लास का विशेषण है फर्स्ट। चूँकि फर्स्ट संख्या है, फर्स्ट 
क्लास संख्यावाचक विशेषण का उदाहरण हे। “महान आदमी' में किसी आदमी 

की विशेषता हे महान। यह गुणवाचक विशेषण है। संख्यावाचक विशेषण और 
गुणवाचक विशेषण के दो-दो उदाहरण खोजकर लिखिए। 


EE 
गोता 
इत्तफाक 


बियाबान 
अत्येष्टि 
प्रयाण 
बेताबी 

